

ሰንበት ዘኖላዊ

ታሕሣሥ 26 2007 ዓ.ም.

(1/4/2015)

መዝሙር፡ ኖላዊ ዘመጽአ ውስተ ዓለም ።

ንባባት፡ ዕብ. 13:16-ፍ፣ 1ጴጥ 2፡2-ፍ፣ ግ.ሐ. 15፡23-21፣ ዮሐ 10፡1-21።

ምስባክ፡ ኖላዊም ለእስራኤል አጽምእ፣ ዘይሬእዮሙ ከመ አባግዐ ዮሴፍ፣ ዘይነብር ላዕለ ኪሩቤል አስተርአየ። ኦ ዓሳ እስራኤል ጽን በለና አታ ንህዝብኻ ንደቂ ዮሴፍ ከም መጓሰ እትመርሓና፣ አታ አብ ልዕሊ ኪሩቤል እትቐመጥ ተገለጽ።

ካብ ታሕሣሥ 1-26 ዘሎ ዘመነ ስብከት ይብሃል ምኽንያቱ ነብያት ናይ ጎይታ ብሥጋ ምምጻእ አግሬሖም ብትንቢት ብትምህርቲ ብምስትምሃሮም ምስባኻም፣ ቤተ ክርስቲያን በዚ እዋን ንዝኸሪ ጥራሕ ዘይኮነ ነፍስወከፍ ንአምላኽ አብ ልቡ ከሰናዱ ኢላ እተቀራርበሉ እዋን ስለ ዝኾነ፣ ናይ ሎሚ ሰንበት ብፍሉይ ዘኖላዊ ተባሂሉ ይጽዋዕ። ክርስቶስ እቲ እንኮ ዓሳና ምዃኑ ተረዲእና አብ መጓሰኡ ክንርከብ ክንሓስብ ሕይወትና መንፈስ አምላኽ ለቢሱ ደቂ አምላኽ መጓሰ አምላኽ ዘብል መገዲ ክንሕዝ እዋ ደቂ ገዛ ኮና ደምበና ክነለሊ። እዚ ዓሳ ዝብል ካብ ጥንቲ ብነብያት ዝተነገረ እዩ። ኩሎም ነብያት ክርስቶስ ዓሳና ከምዝኾነ ተነበዩ፣ ባዕሉ ኢየሱስ ከአ “እቲ ሕያዋይ ዓሳ ኣነ እየ” እናበለ አስተምሂሩና (ዮሐ 10፡14)። አብ መአዲ ቅዱስ ቍርባን ምስ ሓዋርያቱ እንከሎ ሓደ መጓሰ ክንከውን ጸልዩልና። ናይ አምላኽ መጓሰ ኮና ክነብር እዩ ተፈጥሮና አብ ካልእ መጓሰ ክንሕወስ ድላይ አምላኽ አይኮነን። ሎሚ መጓሰና አለሊና ደንበና ክንኣቱ አምላኽ ይጽውዓና አሎ።

መዝሙር፡- “ቅድም እቲ ሙሴ አብ ኦሪት ዝተዛረበ ነገሮም ዳዊት ድማ ኃይልኻ አርኢ ንዓ አድኅነኒ እቲ ዓሳና ካብ ሰማያት ወሪዱ እዩ እቲ ዓሳና ብጃ ኮይኑ ንዓለም ከድኅን እዩ ተአዚዙ ንእስራኤል ዓስአም ኮይኑ ከድኅን ወሪዱ መጸ። ንሰኻ ብአፍ ነብያት ዝመጸ ረዳኢ አምላኽ ኢኻ ናብ ሕዝብኻ ሰላም ስደድ ሕያዋይ ዓሳ ምስጉን ከማኻ ዝበለ መን አሎ ምእንቲ ህዝብኻ በጃ ክትከውን ብትእዛዝ አቦኻ ካብ ሰማይ ወሪድካ ንዕረፍቲ ሰንበት ሰራዕካ” እናበለ ጎ.ኢ.ክ. ዓሳ ሕዝቢ ኮይኑ ከም ዝመጸ ይገልጻልና።

ሰንበት ዘኖላዊ ብዛዕባ ጉስነት አምላኽን መጓሰ አምላኽ ዝኾና ደቂ አዳምን ምዃና ዘኪርና አበይ ከምዘሎና ክንሓስብ ይሕግዘና። አብ ዘመን ምጽኣት ተጓሲኻ ምኽኣል እቲ ዝበለጸን ዝዓበየን ጉዳይ እዩ። አብ ወንጌል ናይ ዮሐንስ አብ ዝተነበ ኢየሱስ ብዛዕባ ዓሳ፣ መጓሰ፣ አፍደገ፣ ሕያዋይ ዓሳ፣ ዕሱብ ዓሳ፣ ሰራቂ፣ ክብትን ዝመጽእ ከመይ ዝበለ ከምዝኾነ ይዛረብ።

እዚ ወንጌል እዚ መሰረቱ አብቲ ሕዝቅኤል ነብይ አብ ምዕ 34 ብዛዕባ ዓሳት እስራኤል መሰረት ገሩ ይገልጻ፣ ካብኡ ዝፈልዮ ናይ ዮሐንስ ዓሳ በጃ አባግዑ ከምዝሓልፍ ይዛረብ እዚ ኸአ ነቲ ክርስቶስ አብ መስቀል መይቱ ዘርአዮ ፍቕሪ የመልክት። ጉስነት ሓደ ካብቲ ጥቡቕ ርክብ ዝፈጥር ክፍሊ ሕይወት እዩ፣ ዓሳን መጓሰን ሓደ አካል እዮም ንሱ የፍቕረን ንሰን የፍቕርኦ ንሱ ዓስየን ንሰን ከአ ይጓሰዩ። እዚ ነቲ ክርስቶስ ምስ አመንቱ ዘለዎ ርክብ እዩ ዝገልጽ። ንሱ መራሒና ጎይታና ሕይወትና እዩ አብኡ ክንቀርብ ክንአምን እንከሎና አባና ሕይወት አሎና።

አብ ሃገረ እስራኤል አብ ጊዜ ኢየሱስ ጉስነት አባግዕ ዝውቱር እዩ ነሩ ብዙሓት መጓሰ አብ ሓደ ከባቢ ይርከባ ብሓንጻብ ይወፍራን ይኣትዎን አብ ሓደ ደምበ ኸኣ ይኣትዎ። እቲ ደንበ ሓንቲ መእተዊት አፍደገ ነራቶ እቲ ጓሳ አባግዕ አብ አፍደገ እዩ ዝኸውን ዝኸነ ጽቡቕ ይኹን ክፋእ መጀመርያ ንእኡ እዩ ዝረከብ። እቲ ጓሳ አብ አፍደገ ኮይኑ ካብ አራዊት ካብ ሰራቂ ይከላኸለለን፤ ከምኡ ቦቲ አፍደገ ክምገባ ክወፍራን ክኣትዎን የውፍረን፤ ብርግጽ አፍደገን ጓሳን ዝብል ሓሳብ ብሓንጻብ ዝኸይድ አይኮነን እንተ ኾነ አብዚ ምዕራፍ እዩ ብሓንጻብ ተገሊጹ እንረኽቦ።

አብ መንጎ ጓሳን አባግዕን ጽቡቕ ርክብ እዩ ዘለዎን አብ ልሙዕ ቦታ ይወስደን ይከናኸነን ብደሃየን ይፈልጠን ንሰን እውን ይፈልጣኦ። ኩሉ ጊዜ ምስኡን አሎ ቀቅድምኤን እናኸደ ይመርሖን ዝኸነ አራዊት ወይ ሰራቂ ክትንክፈን አይክእልን እዩ።

እዚ ምሳሌ እዚ ኢየሱስ ባዕሉ ንሱ መን ምዃኑ ክገልጽ ኢሉ ዝበሎ እዩ። አብ መንጎ አመንቱን አብ መንግሥቱ ዘሎ ርክብ ከምዚ ናይ ጓሳን መጓሰን ክኸውን ከምዘለዎ ይነግረና።

ጓሳና ኢየሱስ እዩ።

አብዚ አብ ልደት ክርስቶስ አብ እንቀራረብሉ ዘሎና እዋን ሓደ ካብቲ ዝዓበየ ነገር ክንገብር ዝድለ ዘሎ ምስ ኢየሱስ ክርስቶስ ዘሎና ርክብ ክንርኢ። አብ ሓደ ልብን መንፈስን ክንኣቱ አሎና። አፍና ግብርና ሕብርና ንኢየሱስ እንተ ዘይመሰልና ምስኡ ሓደ ክንከውን አይንኸእልን ኢና። ከምቲ ጓሳ ምስ መጓሰኡ ሓደ ዝኸነ ንኢየሱስ አብ ሕይወትና ዝለዓለ ቦታ ክንህቦ ይግባእ።

ሰብ ብአርአያ አምላኽ ዝተፈጠርና ስለ ዝኸና ከም እንሰሳ ዘይኮነ ርክብና ተረጂኡና አብ ትሕቲ አምላኽ ክንኣቱ ይግብአና ስለዚ ንመገዲ ጎይታ ክንፈልጥ ፍቓደኛታት ክንከውን አሎና። አብ መጓሰ ክርስቶስ ክንኣቱ ነዚ ዝስዕብ ክንገብር አሎና።

- **ጓሳን አላሊና ክንክእል አሎና።** ጓሶትና ዘይኮኑ ጓሶትና መሲልና አሰርም ክእይንስዕብ ጓሳና ንዝኸነ ኢየሱስ ክርስቶስ ክነለሊ አሎና። ካልኣት ጓሶት አለዉ ንሶም ግን ቦቲ አፍደገ ዝኣትዉ አይኮኑን ንጥፍኣት እዮም ዝወስዱ። ናይ ዘመና ጉሓሉ ወይ ናይ ሓሶት ጓሶት ክንብሎም እንኸእል ብዙሓት አለዉ። ጓሳኻ አለሊኻ ምኸኣል የድሊ።
- **ድምጺ ጓሳና ክንሰምዕ የድልየና።** ካልእ ድምጺ ከይንሰምዕ እዋን አብ ዘይናትና ከይንጽንበር ምስትውዓል ይሓተና። ጥዑም ድምጺ ዝመስል ግን ንልብና ሰሊቡ አብዘይ ደምበና ዝመርሖ ከይሰርጸና ንድምጺ ኢየሱስ ብኻልእ ከይንጋገዮ ምጥንቃቕ የድልየና።
- **አብ ሓደ መጓሰ ምዃና ክንፈልጥ አሎና።** ኢየሱስ ማእከልና ገርና ክንጉዓዝ እዋን ካልእ ዋና ከይንገብር ልዕሊ ኹሉ ኣነ ርእሰይ ዝኸኣልኩ ባዕለይ ዝብል መንፈስ ከይነሕድር እዋን ንሓድነት አሕዋት ከይንቐይር ምስትውዓል ልቦና ይሓተና። ሰብ ንአምላኽ ብርእሱ ወይ ብኻልእ ነገራት ምስ ተክኦ አብ ዝኸፍኦ ጸልግትን ጥፍኣትን እዩ ዝኣቱ ስለዚ ንአምላኽ ልዕሊ ኩሉ ክንሰርዕ ይግባእ ሽዑ ሓድነትና ክረግእ ይኸእል።
- **ተጂሉ አለሊኻ ምኸኣል የድሊ።** ጸጉሪ በግዕ ዝተኸድኑ ግን ተጂሉ ካብ ክርስቶስ ፈልዮም ክቐትሉና ዝደልዩ ብዙሓት አለዉ ስለዚ ምስትውዓል ልቦና የድሊ። ናይ ዘመና ተጂሉ አብ ወገን ዓለት ፍልልይ ጽልኢ ከም እንነብር ዝገብሩ እዋን ብነፍስና

ምወታት ዝገብሩና ካብ ክርስቶስን ካብ ማሕበር ክርስቶስ ዝፈልዩና ኣለዉ ክነለልዮም ይግባእ።

- **ንጻጻና ኣሰሩ ክንስዕብ ኣሎና።** ንሱ ቀቅድመና ይጉግዝ ኣሎ ስዓቡኒ እውን ይብለና ኣሎ ኣሰሩ እናሰዓብና ጓል መገዲ ኣይንውሰድ ኣንፈትና ኣብኡ ገርና እስዕብካ ኣሎኹ ሓግዘኒ ንበሎ። ሽዑ ንሱ ኣጆኻ እናበለ ክመጽኣና ከተንስኣና ክሕብረና እዩ።

ንሕያዋይ ጓጻና ክንስምዕ እዋኑ እዩ።

ሓቂ ክፈልጥ ዝደሊ ፍቕሪ ክገብር ዝደሊ ኣብ ክርስቶስ ሓድነት ክህልዎ የድሊ። ምስ ክርስቶስ ርክብ ክንገብር እንተ ጸዓርና ሽዑ ኣብ ቤቱን ኣብ መጓሰኡን ክንጽንበር ኣይኸብደናን ስለዚ ኣብቲ ኣፍደግ ኩሉ ሕይወትናን ርክባትናን ዝኾነ ክርስቶስ ቀሪብና ኃጢአትና ተአሚና ኣብ መጓሰኻ ክጽንበር ኣእትወኒ ንበሎ። ዝኾነ ርክብና መምዘኒኡ ክርስቶስ ክንገብር እንከሎና ጥራሕ ኢና መጓሰ ክርስቶስ ክንብሃል እንኸእል። ናይ ክርስቶስ ዝኾና መጓሰ ሓደ ልቢ ሓደ መንፈስ እዩ መለልይና። መጓሰ ኣምላኽ ብሓደ መገዲ ይጉግዝ ብሓደ ይምገባ፤ ኣብ ሓደ ቤት ይኣትዎ ብሓንሳብ ከኣ ይነብራ። መጓሰ ክርስቶስ ምፍልላይ ምቅይያም ምብራር ኣይናቶምን እዩ ምናልባት እዚ መንፈስ ኣብ መንግሥም እንተሎ ጌና ናይ መን ምዃኖም ኣይተሰቕሮምን ኣሎ ማለት እዩ። ሓደ ካብቲ ርክብ ጓጻን መጓሰን ድምጺ ኣለሊኻ ምኽኣል እዩ። ድምጺ ዘለልየት እንስሳ ንጓስኣ ትስዕቦ እንተ ዘየለለየቶ ግን ካብኡ ትሃድም ወይ ኣይተድህበሉን። ድምጺ ጓስኣ ምስኣ ይወሃሃድ ፍሉይ ድምጺ እናሃበት ፍቕራ ትገልጸሉ። ናይ ኢየሱስን ናታትናን ርክብ ኣብዚ ከምዚ እዩ ክምስረት ዘልኦ ክንስምዎ ክነፍቅሮ እዋ ብቲ ንሱ ዝደልዮ ክንጉግዝ። ሎሚ ዝዛረብ ኣፍ እምበር ዝሰምዕ እዝገዳ ጻርጋ ተሳኢኑ እዩ ዘሎ። ኩሉ ዝዛረብ ዝሕብር ጥራሕ ኮይኑ፣ ኩሉ ድምጹ ከስምዕ ዝደሊ ኮይኑ ስምዑኒ ኣድህቡለይ ዝብል በዚሒ ጸጊሙ ዘሎ ዝሰምዕ ተሳኢኑ። ኣብዚ ልደት ክንስምዕ ክንእዘዝ ልብና ሕልናና ንኸፈት። ሰማዕትን ተግባርትን ክንከውን ፍቓደኛታት ንኹን።

ሓደ መጓሰ ምዃን እዋኑ እዩ።

ልደት፣ ክርስቶስ ምእንቲ ድሕነት ኩልና ከም ዝመጽኣ እዩ ዘዘኻኸረና። ሓደ ምዃን ሓደ ካብቲ መለልዩ መጓሰ ኣምላኽ እዩ። ሓድነትና ኸኣ ኣብቲ ምእንቲ ኩልና ኢሉ ዝተበጀዎ እዋ ደቂ ሰማይ ዝገብረና ፍጻሜ እዩ ዝምስረት። ሓደ ካብ ሓደ ዝበልጸሉ ዝኾነ ነገር የብልናን። መሰረትና ክርስቶስ ስለ ዝኾነ ሓደ መንፈስ ሓደ ልቢ ክህልወና ድላይ መድኃኒና እዩ። “ሓደ ልብን ሓደ መጓሰን ክንከውን ጸልዩ” እዩ። ክንባረር ክንበታተን ድልዩ ኣይኮነን። ዝኾነ ተኸታል ክርስቶስ ንማሕበር ክርስቶስ ክሃንጽ እምበር ክብትን ከካፍእ ኣይናቱን እዩ። ቤት ኣምላኽ ማሕበር ኣምላኽ ዝብትን መውዳእትኡ ዝገደደ እዩ ስለዚ ኩሉ ጊዜ ነቲ ሓደ ኣምላኽ ዘኪርና ሓደ ዝገብረና ሕይወት ክንፈጥር ናይ ነፍሲ ወከፍና ጸዕሪ ይሓትት።

ዓለምና ሎሚ ዝፈላሊ በዚሒ፣ ኣብ መንጎ ሰብ ኪዳን ከምኡ ኣብ መንጎ ስድራታት ኣብ መንጎ ደቂ ዓዲ ኣብ መንጎ ሃገራት እንርእዮ ምፍልልይ ምጽላእ ንሰብ ቅሳነት ከሊእዎ ኣደዳ ስደት ሞት ጥፍኣት ገርዎ ንርኢ ኣሎና። ዝብትን እምበር ዝእክብ የለን። ኣብዚ ብሩኽ ልደት ምእንቲ ድሕነት ነፍስወከፍና ዝመጸ ልብና ከፊትና ንኹሉ ክፍኣትና ተአሚና ሓደ መንፈስ ልቢና ንቀበሎ ሓደ መጓሰ ኮና ሓወይ ሓፍተይ ኢልና ተኸፈልቲ ጸጋ ክርስቶስ ክንገብር እንልኣኽ ንሕና ኢና። ሰባት ክሰምሩ ፍቕሪ ክዓቢ ናይ ነፍሲ ወከፍ ሰብ ንፉሕ ሕልናን ድለትን የድሊ፣ ሓደ ንበይኑ ክገብሮ ዝኸእል ነገር የለን ኩልና ሰሚርና ኣብ ሓደ ምኣዲ ክንጽመድ ብሓደ መንፈስ ክንጉግዝ ድላይ ክርስቶስ መምህርና እዩ።

አብ ሓደ መአዲ ክንምገብ አብ ሓደ ቤተ ክርስቲያን ክንገብ እዩ ድላይ ክምላኽ፤ አብ ስደት እንርከብ ካብ ክንሓብር ክንፈላለ ካብ ክንፋቕር ክንጸላእ ቀሊሉና ዘሎ ይመስል፤ ክምላኽና ሓደ እዩ ጓሳና ሓደ እዩ፤ ደንበና ሓደ እዩ እንታይ ድኣ እዩ ነዚ ኸሉ ዘምጽእ ዘሎ፤ እንታይ እዩ ዝፈላልየና ዘሎ፤ ስለምንታይ እዩ ሰይጣን ተግባቱልና ዘሎ፤ ስለምንታይ እዩ ልኡኽ ሰይጣን ዝኾነ ሰብ ምፍልላይ ምጽላእ ክርኢ ዝደሊ ሰብ ዝያዳ ዝዕወት ዝስማዕ፤ እስከ ሕልናና አብ ቅድሚ ክምላኽ አንቢርና ነንብብ ንርኣ ኸው ብርሃን መንፈስ ቅዱስ ለሚና ከብርሃልና ንለምኖ እምበር ሰብ ኣይጠግሞን ዝዘርግ በዚሑ ንሓቂ ዝዛረብ ውሒዱ አብ ርኣይብይ ዝተመስረተ መንፈስ ነጊሱ ሰብ ይሕመስ ንርኢ ኣሎና ስለዚ ክንልወጥ እንተ ኾና ሎሚ እዋን እዩ።

ኢየሱስ ክርስቶስ ከማና ኮይኑ ካብ ድንግል ተወሊዱ ከድሕነና ይመጸና ኣሎ ኣፍደገ ገዛና ልብና ኣንጺሕና ንቀበሎ። ንኡ ዝበቅዕ ልቢ ከየጥረና ዝገበርና እንተ ገበርና ተሳፍተቲ ብርሃን ልደቱ ኣይንኸውንን ኢና እሞ ምሉእ እምነት ገርና ነፍሲ ወከፍና ንነሳሕ ሕድገት ኃጢአትና ለሚና ንብዓልና ንቀራረብ።

ብሩኽ ምቅርራብ ልደት ክርስቶስ ይግበረልና።

አባ ንጉሠ ፍሥሓ።